
Məqalədə, Abşeron yarımadasında ilk dəfə aparılan tədqiqatlar nəticəsində ağaclara zərərverən 7 
fəsiləyə mənsub 12 növ ksilofaqdan 7 növünün morfo-bioekolofi xüsusiyyətləri, yayılmaları, təsərrüfat 
əhəmiyyəti və entomofaqları haqda məlumat verilir. Qeyd olunan 12 növ ksilofaqın 
biotənzimlənməsində 10 növ entomofaqdan 4 növünün (Xorides irrigator F., Atanycolus initiator Nees., 
Nudobius umbratus Motsch., Thanasimis formicarius L.) bioekolofi xüsusiyyətləri onların ksilofaqların 
sayının aşağı düşməsində rolu aydınlaşdırılmışdır. Aşkar edilmiş ksilofaqlardan 4 növü (Dicerca 
berolinensis Hbst., Leptura succedanea Lew., Morimus asper Sulz., Scolytus mali Bechst.), 
entomofaqlardan isə 2 növü (Scambus terebrans Ratz., Tachuta nana Gyll.) Azərbaycan faunası üçün 


ilk dəfə qeyd olunur. 


Azərbaycan iqtisadiyyatının inkişafında meşə 
sənayesi və meyvəçilik əsas yerlərdən birini tutur. 
Bu məqsədlə də Respublika hökümətinin 2008- 
2015-ci illər üçün Dövlət Proqramında Əhalinin 
ərzaq məhsulları ilə etibarlı təminatına və ərzaq 
təhlükəsizliyinə dair verdiyi sərəncamların həyata 
keçirilməsi əsas vəzifələrdən biridir. 

Son illər meşə və meyvə ağacları bir sıra 
ksilofaq böcəklər (qızıl böcəklər, ağacovanlar, 
uzunbığ, uzunburun, qabıqyeyən və lövhəbiğ 
böcəklər) tərəfindən məhv edilir və sıradan 
çıxarılır. Onlar ağacların kök, gövdə və qabıqları 
altında qidalanaraq meşə və meyvə ağaclarına ciddi 
zərər verməklə məhsuldarlığa və ağac emalının 
keyfiyyətinə mənfi təsir göstərirlər. 

Keçmiş SSRİ məkanında ksilofaqlar və onların 
entomofaqları (parazit və yırtıcıları) haqda 
məlumatlara Rusiya Federasiyasının Sibir 
vilayətində aparılan tədqiqatlarda (KonoMneu n 
BornaHnoBa, 1980) rast gəlinirsə də, Qafqazda, Orta 
Asiya respublikalarında, Baltikyanı ölkələrdə, 
Moldovada, Belorusda və Ukraynada ayrıca olaraq 
heç bir tədqiqat işi aparılmamışdır. Yalnız 
Azərbaycanın Şəki-Zaqatala və Lənkəran bölgəsində 
Z.M. Məmmədov və b. (1997) tərəfindən meşə 
ağaclarına zərərverən ksilofaqlar və onların 
entomofaqları mövzusunda tədqiqat işləri aparılmış 
və nəticədə 25 növ ksilofaq və 24 növ entomofaq 
qeydə alınmışdır. 

Bizim tədqiqatlarımız (2008-2009-cu illər) 
nəticəsində Abşeron yarımadasında meşə və meyvə 
ağaclarına (palıd, qovaq, cökə, ağcaqayın, fısdıq, 
ərik, gavalı, şaftalı, tut və s.) 12 növ ksilofaqın 
zərər verdiyi aşkar edilmişdir. Bunlar 7 fəsilədən 
ibarət olmaqla böcəklər (Coleoptera) dəstəsinə 
aiddirlər. 

Aşkar edilmiş ksilofaqlardan 7 növünün meşə 
və meyvə ağaclarına daha çox zərər verdiyini 


nəzərə alıb onların morfo-bioekolofi xüsusiyyətləri, 
təsərrüfat əhəmiyyəti və təbii düşmənləri geniş 
öyrənilmişdir. 

1. Maral böcək — Lucanus cervus L. 
(Lucanidae). Nadir növ kimi bir çox ölkələrin 
qırmızı kitabına salınıb. Azərbaycanda bu böcəyə 
az-az rast gəlinir. İlk dəfə olaraq Z.M. Məmmədov 
və b. (1997) tərəfindən 18 iyun 1991-ci il tarixdə 
İsmayıllı rayonunun meşə senozlarında, Abşeron 
yarımadasında isə (25.06.2008-ci il) imaqo 
mərhələsində bağ və meşə ağaclarında biz tərəfdən 
qeydə alınmışdır. Böcəklər ağacın gövdəsində ağac 
ovuntusundan hazırlanmış xüsusi kameralarda 
qışlayırlar. Yaşlı fərdlərə may-iyun aylarında bağ 
və meşə sahələrində gecələr elektrik işığı ətrafında 
rast gəlinir. Onlar ağacların ifraz etdiyi şirə ilə 
qidalanırlar. Yumurtalarını çürümüş (məhv olmuş) 
ağacların qabığı altına (kök hissəyə yaxın yerə) 
qoyurlar. 35-40 gündən sonra yumurtalardan çıxan 
sürfələr ağacın oduncağı ilə qidalana-qidalana 
gedib onun kök hissəsində xüsusi kameralarda 
puplaşırlar. Ədəbiyyat məlumatlarına (MevybevyeB, 
1974) əsasən bir nəslin inkişafı 5-6 il çəkir. Maral 
böcək Avropada, Volqa ətrafında, Krımda, 
Qafqazda yayılmışdır. Abşeronda ağac gövdəsinin 
torpaqda olan kök hissəsindən əldə etdiyimiz 3-4- 
cü yaş sürfələrində parazitlik edən 3 növ entomofaq 
qeydə alınmışdır (Cədvəl 1). 

2. Kərgədan böcək — Oryctes nasicornis L. 
(Scarabaeidae). Bu böcəyə Abşeronun hər bir 
kəndində rast gəlinir. İlk əvvəl elektrik işığından 
(may-avqust), sonra isə iyun-iyul aylarında 
ağacların (yerə yıxılmış, çürümüş və bir sözlə məhv 
olmuş) gövdəsi daxilindən pup mərhələsində 
yığılmışdır. 

Böcəyin erkək fərdinin baş hissəsində 
kərgədanda olduğu kimi bir ədəd buynuza oxşar 
çıxıntı var. Bədənin uzunluğu 26-41 mm-ə çatır. 

Bığları 10 buğumdan ibarətdir. Böcəklər axşam və 
gecə saatlarında uçurlar. Gündüz isə çürüntülər, 
yarpaqlar və qabıq altında gizlənirlər. Dişi fərdlər 
yumurtalarını ağacların gövdə daxilinə və çürümüş 
ağac kötüklərinin içərisinə qoyurlar. Yumurtadan 
çıxan sürfələr (iyun-avqust) qidalandıqları ərik, tut, 
palıd və qovaq ağaclarına 25-30% zərər vururlar. 
Güclü gəmirici ağız aparatına malikdirlər. 
Sürfələrin inkişafı ağacların gövdə daxilində 
getməklə bir neçə il çəkir və bu mərhələdə də orada 
qışlayırlar. Çürümüş ağacların gövdələri daxilində 
ağac ovuntularından hazırlanmış xüsusi baramalar 
içərisində puplaşırlar. Pupdan çıxan böcəklər bir 
neçə gün ağacın daxilində sakit vəziyyətdə qalırlar 
və iyul-avqust aylarında uçmağa başlayırlar. 
Ədəbiyyat məlumatlarına (Məmmədov və b., 1997) 
əsasən bir nəslin inkişafı 3-4 il çəkir. 

Kərgədan böcək dünyanın Avropa hissəsində, 
Afrika və Suriyada, Qafqazda, Orta Asiyada və 
Şərqi Sibirdə yayılmışdır. Azərbaycanda Naxçıvan 
MR-sı, Şəki-Zaqatala və Lənkəran bölgələrində 
Z.M. Məmmədov və b. (1997) tərəfindən qeyd 
edilmişdir. Abşeronda sürfə mərhələsindən alınmış 
entomofaqları (Cədvəl 1). 

3. Boz rəngli qızılböcək — Capnodis 
tenebricosa Hbst. (Buprestidae). Abşeronda geniş 
yayılmışdır. Böcək meyvə və meşə ağaclarına, 
xüsusilə palıd, ağcaqayın, gavalı və əriyə ciddi 
zərər verir. Qovaq və palıd ağacının çürümüş 
köklərinə iyulda daha çox zərər verdiyi aşkar 
edilmişdir. Böcəklərə bütün yay fəsli rast gəlinir. 
May ayında yumurta qoyurlar. Yumurtalar əsasən 
ağacın gövdəsinin yarıqlarına və qabıqaltına 
qoyulur. Yumurtadan iyun ayında çıxan sürfələr 
ağacın gövdəsinə girərək qidalana-qidalana kökə 
tərəf irəliləyirlər. Ağacların tör-töküntüsü altında 
imaqo mərhələsində qışlayırlar. İl ərzində bir nəsl 
verir. Zərərvericinin sürfə mərhələsində 5 növ 
entomofaq fəaliyyət göstərir (Cədvəl 1). 

Azərbaycanın Şamaxı-Qobustan, Gəncə- 
Daşkəsən, Salyan-Muğan və Lənkəran zonasında 
geniş yayılmışdır (Cameos, 1963). Dünyada isə, 
Avropada, İranda, Suriyada, Afrikada, Qafqazda, 
Qazaxıstanda yayılmışdır (Menpevyes, 1974). 

4. Fıstıq diserçası — Dicerca berolinensis 
Hbst. (Buprestidae). Abşeronda ilk dəfə bizim 
tərəfdən qeydə alınır. İyul ayının 25-30-da 
Mərdəkan kəndində və AMEA-nın Mərdəkan 
dendrarisində palıd ağacından götürülmüşdür. 
Böcəklər əsasən iyun-iyul aylarında uçurlar. 
Bədənin uzunluğu 20-24 mm-dir. Rəngi bozumtul- 
tunc rəngindədir. İyulun axırlarında qovaq, palıd, 
küknar və fıstıq ağaclarının kökə yaxın, ağac 
qabığının yarıq hissəsinə yumurta qoymağa 
başlayırlar. Yumurtadan çıxan sürfələr gövdənin 
içərisinə girərək, bütün yaş dövrlərini orada 
keçirməklə, qidalanırlar. Sürfələrin inkişafı bir neçə 


166 


il davam edir. Aparılan hesablamalara əsasən, hər 
10 fistıq ağacından 7-si böcəyin sürfələri tərəfdən 
zərər çəkir. İldə 2 nəsil verir. Zərərvericinin sayının 


tənzimlənməsində 6 növ entomofaq aşkar 
edilmişdir (Cədvəl 1). 

Dünyada cənub və mərkəzi Avropada, 
Polşada, Ukrayna və Moldovada yayılmışdır 
(Menpbenes, 1974). 

5. Dənəvərbiığlı uzunbiğ — Megopis 
scabricornis Scop. (Cerambycidae). İmaqo 


mərhələsinə 2009-cu ildə Novxanı kəndində şam və 
tut ağacının gövdəsi üzərində rast gəlinmişdir. 
Sürfələri isə sentyabr ayında Nardaran kəndində, 
palıd ağacının kökə yaxın gövdəsindən və yerə 
yıxılmış çürük və quru ağacdan götürülmüşdür. 
Sürfələr ağacın qabığının altından başlayaraq 
qidalana-qidalana, gövdənin dərinliyinə qədər gedib 
çıxır və oradaca inkişaflarını başa vurub puplaşırlar. 

Puplaşma ayrı-ayrı oyuqlarda, barama 
içərisində gedir. Bu baramalar ağac ovuntularından 
düzəldilir. İyulun ortalarında böcəklər uçmağa 
başlayırlar. Bir nəslin inkişafı iki ilədək çəkir. 
Böcəyə dənizkənarı sahələrdə daha çox rast gəlinir. 
Kütləvi halda bir neçə ağacı sıradan çıxara bilirlər, 
ağac məhv olmaqdan başqa öz tərkibini itirir və 
tamam yararsız hala düşür. 7 növ entomofaqı aşkar 
edilmişdir (Cədvəl 1). Azərbaycanda Şəki-Zaqatala, 
Quba-Xaçmaz, Gəncə-Daşkəsən, Dağlıq Qarabağ, 
Naxçıvan MR və Lənkəran vilayətində yayılmışdır 
(CaMeyoB, 1963). 

Dünyada 
Ukraynada, 
1974). 

6. Alp rozaliyası — Rosalia alpina L. 
(Cerambycidae). Nadir və nəsli kəsilməkdə olan 
növ kimi “Qırmızı kitaba” salınıb. Abşeronun 
meyvə və meşə sahələrində yerə yıxılmış və 
qurumuş ağacların gövdəsi üzərində rast gəlinir. 
İnkişafı qovaq, fıstıq, çinar, söyüd, palıd və meyvə 
ağaclarının gövdəsində gedir. Sürfə mərhələsində 
zərər verir. Hər 5 ağacdan 3-də onun sürfələrinə 
rast gəlmək olur. Sürfələr sağlam və sağlam 
olmayan ağacların gövdəsi ilə qidalanmaqla bütün 
yaş dövrlərini orada keçirirlər və orada da 
puplaşırlar. İyul-avqust aylarında böcəklər uçmağa 
başlayırlar. İlk günlər onlar ağacların gövdəsi 
üzərində gün düşən tərəfdə sakit vəziyyətdə olurlar. 
Bu vaxt onları asanlıqla tutmaq olur. Böcəklərin 
cütləşməsi günəşli havada daha əlverişli keçir. 3-4- 
gündən sonra yumurtalarını ağacların qabığı altına 
və yarıqlarına qoyur. 12-14 gündən sonra 
yumurtalardan sürfələr çıxır. 4 növ təbii düşməni 
qeydə alınmışdır (Cədvəl). Azərbaycanda Şəki- 
Zaqatala bölgəsinin İsmayıllı rayonunun meşə 
sahəsində qovaq ağacının gövdəsi üzərindən (1 
ədəd imaqo) iyun ayında Z.M. Məmmədov və b. 
(1997) tərəfindən əldə edilmişdir. 


Cənubi Avropada, 
Qafqazda yayılmışdır 


Asiyada, 
(MezBey/eB, 


Məmmədov və Şirinova 


Cədvəl 1. Abşeron yarımadasında ağaclara zərərverən ksilofaqlar və onların entomofaqları 




























































































ENTOMOFAQLAR 
Parazitlər Yırtıcılar 
KSILOFAQLAR N 8 B A Åe‘ 2 ə 
. m S O s o >., 5 s 
7 T yO sa q s o S È 
“ı S əl Kel S s y 3 zə v 
Z, s x s x s S ka O S ə 
ə > S $£ $ € E S 5 s S 
ir) b -S x h ce S X x Ş x 
za XKX X A €/6 E ə 6 g S S 
> S “s m Š şs S S el 
S r s S şs 8 s s 
Sm duada S gç a 8 Q s 
5938908098 3 € g x 
Siger E $ l 
2843346867 3 ë 
se) < Baol O 3 5 
1 2 3 4 5 6 7 8 9 10 11 12 
1 Maral böcək — - - - - + - - + 
Lucanus cerrus L.” 
2 Kərgədan böcək — Z= gəli si 2 z ı - + 
Oructes nasicornis L. 
3 Boz rəngli qızılböcək — + + + + + 
Capnodis tenebricosa Hbst. 
4 İkirəngli qızılböcək — dv” (ry ok, E vn o = + 
Anthaxia bicolor F.” 
5 Fıstıq diserçası — = pt eko A - - 
Dicerca berolinensis Hbst.” 
6 Dənəvərbiğli uzunbığ — H z R z H 
Megopis scabricornis Scop. 
7 Alp rozaliyası — z no - z E E pe E 
Rosalia alpina L.” 
1 2 3:4 5 6 7 8 9 10 11 12 
8 Böyük palıd uzunbığı — + - - £- č + - - - + 
Cerambyx cerdo L. 
9 Leptura uzunbığ böcəyi — Leptura + - + - Š - + - 2 z 
succedanea Levv. 
10 Qara uzunbığ — F + - - + + 
Morimus asper Sulz.” 
11 Albalı uzunburunu — - + - E - + + - ə ž 
Moqdalis flavicornis Gyll. 
12 Meyvə qabıqyeyəni — - - EH - "mr + - + 


Scolytus mali Bechst.” 








Şərti işarələr: * - Azərbaycan faunası, ** - Abşeron faunası üçün ilk dəfə qeyd olunur. 


Dünyada cənub və şərqi Avropada, Suriyada, 
Krımda və Qafqazda yayılmışdır. Bəzi ölkələrdə 
nadir növ kimi (Polşa, Çexoslovakiya, Ukrayna və 
s.) Qırmızı kitaba salınmışdır (MenpBeyeB, 1974). 
Abşeron yarımadası üçün ilk dəfə biz tərəfdən qeyd 
olunur. 

7. Böyük palıd uzunbığı — Cerambyx cerdo L. 
(Cerambycidae). Meşə senozlarında palıd ağacının 
birinci dərəcəli zərərvericisidir. Böcəklərin uçuşu 
may ayından avqust ayınadək davam edir. Əsasən 
meyvə və meşə ağaclarına palıda, cökəyə, tuta, əriyə, 
qoza, at şabalıdına və şama zərər verir. Bakı və 
Sumqayıt şəhərlərində daha çox yayılmışdır. Yaşlı 


fərdlər ağacların ifraz etdiyi şirə ilə qidalanırlar. Bir 
neçə gün cütləşmədən sonra, iyun-iyul aylarında 
ağacların gövdələri daxilinə yumurta qoymağa 
başlayırlar. 12-14 gündən sonra yumurtadan çıxan 
sürfələr gövdənin içərisində qidalanaraq öz 
inkişaflarını 2-3 ilə başa vururlar. Hər ağacın 
gövdəsində 18-20 sürfə olur. Sürfələrin puplaşması 
üçüncü ildə baş verir. Onların təbiətdə görünməsi 
mayın axırlarından başlayaraq sentyabr ayının 
əvvəllərinə qədər davam edir. Böcəklərin bədən 
uzunluğu 24-25 mm-ə çatır. Rəngi qara-qəhvəyidir. 
İldə 3 nəsil verir. 4 növ entomofaq onun sayının 
düşməsində fəaliyyət göstərir (Cədvəl 1). 

Palıd uzunbığı Azərbaycanın Şəki-Zaqatala, 
Quba-Xaçmaz, Şamaxı-Qobustan, Dağlıq Qarabağ, 
Naxçıvan MR və Lənkəran zonasında yayılmışdır 
(CaMezoB, 1963). Dünya miqyasında Cənubi 
Avropada və Şərqi Afrikada, Krımda, Qafqazda və 
Ukraynada yayılmışdır (Menpbenes, 1974). 

Adları çəkilən 7 növ ksilofaqm sayının aşağı 
düşməsində 10 növ parazit və yırtıcı həşəratın (təbii 
düşmənləri) fəaliyyəti müəyyənləşdirilmişdir. 

Entomofaqlardan 5 növü Abşeron yarımadası 
faunası üçün, ksilofaqların entomofaqı kimi hamısı 
ilk dəfə göstərilir. Ksilofaqların sayının aşağı 
düşməsində 4 növ entomofaqın daha böyük rol 
oynadığı qeyd edilmişdir ki, onların bioekologiyası, 
yayılması və təsərrüfat əhəmiyyəti haqda qısa 
məlumat verməyi lazım bilirik. 

Xorides irrigator F. — İxnevmonid fəsiləsinə 
aid olan bu növ Azərbaycan faunası üçün ilk dəfə 
Z.M. Məmmədov və b. (1997) tərəfindən Şəki- 
Zaqatala bölgəsində qeydə alınmışdır. Abşeron 
yarımadasında uzunbığ böcəklərin ksilofaq 
(qızılböcək, uzunbığ böcək) sürfələrində parazitlik 
edir (Cədvəl 1). Ədəbiyyat məlumatına əsasən 
(Konovrern “m BorznaHosa, 1980) Avropa 
ölkələrində, o cümlədən keçmiş SSRİ-də uzunbığ 
böcəklərin paraziti kimi göstərilir. 

Parazitin bədən uzunluğu 10-13 mm-dir. 
Qarıncıq hissəsi qaradır. I və I buğumları 
qırmızımtıl-bozdur. O, uzunbığ böcəyin ortayaşlı 
sürfə mərhələsində parazitlik edir. Parazit sahibin 
ağacın gövdəsi daxilində açmış olduğu yolla 
gedərək, sürfəni tapır və yumurtasını onun bədəni 
daxilinə qoyur. 2-3 gündən sonra (iyun ayı) 
yumurtadan çıxan sürfələr sahib bədəni ilə 
qidalanaraq öz inkişafını 16-18 günə başa 
vurur.Puplaşma ağacın qabığı ilə oduncağı arasında 
gedir. Pup dövrü 8-10 gün çəkir. İyunun axırlarında 
və iyulun əvvəllərində puplardan parazitlər çıxır. 
Puplar ağ rəngdə olur. 

Atanycolus initiator Nees. — Ədəbiyyat 
məlumatlarına əsasən (Konmommen m BornaHoBa, 
1980) uzunbığ böcəklərin, qızılböcəklərin və bəzən 
də qabıqyeyən böcəklərin sürfələrini və hətta 
şüşəqanad kəpənəklərin tırtıllarını yoluxdurur. 
Abşeron yarımadasında bu brakonid növünün sürfə 
və pup mərhələsinə palıd, qovaq və fıstıq ğaclarının 
qabıqaltında tez-tez rast gəlinir. Xüsusilə yerə 
yıxılmış ağaclarda daha çox müşahidə olunur. 
Parazit, maral böcəyin və kərgədan böcəyin kiçik 
yaşlı sürfələrini yoluxdurur. Təbiətdə parazitin 
uçuşu mayın axırlarından sentyabrın axırınadək 
davam edir. Yumurtasını ağacın qabığını deşməklə 
onun (qabığın) altında qidalanan sürfənin üzərinə 
bir ədəd hesabı ilə qoyur. Sahibin bədənində ilk 
brakonid sürfəsinə iyun ayının ortalarında (15-20- 
də) rast gəlinmişdir. Sürfələr tək-tək, ağ baramanın 
içərisində puplaşırlar. Bu puplar ağacın oduncağı 

ilə qabığı arasında yapışmış vəziyyətdə olur. Yaşlı 
fərdlər iyulun 5-i ilə 10-u arasında puplardan 
çıxırlar, kütləvi uçuş iyulun 15-20-ə təsadüf edir. 
Yığılmış materiallara və müşahidələrə əsasən 
parazit ildə 2 nəsil verir. Birinci nəsil lövhəbığ 
böcəklərin və ikinci nəsil qızılböcəklərin sürfəsində 
inkişaf edir. Elektrik işığına yığılırlar. 

Nudobius umbratus Motsch. — Bu yırtıcı 
stafilin böcəyi yarımadanın meşə senozlarında 
(Xırdalan, Xızı və s.) geniş yayılmış və 
ksilofaqların sayının aşağı düşməsində əsas 
yerlərdən birini tutur. Abşeron yarımadasında ilk 
dəfə biz tərəfdən qeyd olunur. Böcəyin bədəni 
qaradır. Bədənin uzunluğu 6,5-8 mm-ə çatır. 
Sürfəsinin uzunluğu 9 mm-dir. Əsaən 
qızılböcəklərin sürfələri ilə qidalanırlar. Palıd və 
qovaq ağaclarının qabıqaltı və oduncaq hissəsində 
aparılan müşahidələrə əsasən stafilinin özü 
(imaqosu) gqabıqyeyənlərin yumurtaları ilə 
qidalanır. Belə ki, bir gün ərzində (laboratoriyada) 
bir yaşlı böcək 4 qabıqyeyən yumurtası, sürfəsi isə 
20 qabıqyeyən yumurtası yemişdir. Bir sürfə öz 
inkişafı müddətində 15 qabıqyeyən və 10 ədəd 
qızılböcək yumurtası ilə qidalanmışdır. Böcəklərə 
may ayının 15-dən sentyabrın axırlarınadək rast 
gəlinir. İnkişaf mərhələsi qabıq altında və ya ağacın 
oduncaq hissəsində başa çatır. Yumurtanın inkişafı 
14-16 gün, sürfənin inkişafı isə 15-16 gün çəkir. 
İmaqo mərhələsində ağacın ksilofaqlar tərəfindən 
yeyilmiş və ovuntu halına salınmış unlu hissəsində 
qışlayır. 

Böcəyin təsərrüfat əhəmiyyəti var. O, 
qızılböcəklərin və qabıqyeyənlərin sayının aşağı 
düşməsində mühüm rol oynayır. 

Thanasimis formicarius L. — Bu yırtıcı 
alaböcək O/eridae fəsiləsindən olub, tədqiqat 
apardığımız zonada geniş yayılmışdır. Qabıq- 
yeyənlərin sayının aşağı düşməsində mühüm rol 
oynayır və böyük təsərrüfat əhəmiyyətinə malikdir. 

Bir sıra müəlliflər tərəfindən geniş 
öyrənilmişdir. Rusiyada və digər keçmiş SSRİ 
dövlətlərində isə bu böcəyin öyrənilməsinə axırıncı 
illərdə diqqət yetirilmişdir (BopoHuoB, 1984). 
Bizim respublikamızda isə ilk dəfə olaraq Z.M. 
Məmmədov və b. (1997) tərəfindən öyrənilmişdir. 
Abşeronda böcəklər aprelin axırı və mayın 
əvvəllərində uçmağa başlayırlar. Bu ərəfədə 
qışlamadan çıxan qabıqyeyənlər və qızılböcəklər öz 
yumurtalarını ağacların qabıqaltına və ya oduncaq 
hissəsinin yarıqlarına qoyurlar. Təbiətdə kütləvi 
uçuş müddəti iyun ayının ikinci yarısınadək davam 
edir. Sonra tək-tək görünür və fəaliyyəti nəzərə 
çarpmır. Sentyabr ayının ortalarında Xırdalan və 
Buzovnada rast gəlinib. Böcək imaqo halında 
qışlayır. Qışlamadan çıxan böcəklər asanlıqla bir 
ağacdan digərinə və hətta bir meşə sahəsindən digər 
meşə sahəsinə keçir. Yırtıcı böcəklərin cütləşməsi 


əsasən ksilofaqların geniş yayıldığı ağaclar 
üzərində gedir, həmin ağaclarda daha tez-tez 
cütləşmiş vəziyyətdə rast gəlinməsi və onların 
həmin ağaclar üzərinə yumurta qoyması da elə 
sahiblə bağlıdır. Cütləşmədən 5-6 gün sonra 
yumurtaqoyma baş verir. Böcəklər ağacların qabığı 
altına və ya yarıq hissələrinə tək-tək 20-60-dək 
yumurta qoyurlar. Yumurtalar, əsasən ksilofaqların 
yumurta qoyduqları və ya ağacın (içərisinə, 
sürfələrin giriş yoluna yaxın hissələrdə yerləşdirilir. 
Bir dişi fərd 30-a yaxın, N.Q. Kolomiyes və D.A. 
Boqdanova (Ko-roMrer n BornaHoBa, 1980) görə 
11-dən 115-dək, A.İ. Voronsova (BopoHroB, 1984) 
görə 95-dək yumurta qoyur. Yumurta mərhələsi 8- 
12 gün çəkir. Yumurtadan çıxan sürfələrə mayın 
axırlarında və iyunun əvvəllərində rast gəlinir. 
Sürfələrin rəngi sarımtıl-ağ və ya sarımtıl-çəhrayı 
olur. Sürfələr 4 yaş dövrü keçirir. Axırıncı yaş 
sürfənin uzunluğu 18-20 mm-ə çatır. Sürfənin 
inkişafı 55-60 gün çəkir, payızda ağacın kök 
hissəsinə miqrasiya edərək, ağacın ksilofaqlar 
tərəfindən yeyilib, ovulmuş hissəsində pup-beşikcik 
düzəldərək orada da qışlayırlar. 


Məmmədov və Şirinova 


Tanasimus böcəyinin olduqca böyük təsərrüfat 
əhəmiyyəti vardır. 

3.M. MaeytoB, JI.A. HinpnHoBa 


Mopdoo-BrnoəKo.rornueckne Oco6eHHocTH OcHOBHPIX Ken/rodyaroB. Bpeaammx HürozoBBIM 
Ky-rbTypaM, H nx ƏHTOoMOĞbarH B Yc/roBHsix Anmepona 


B pesyııbTrare HccreroBaHHİİ TIpOB€/IEHHPIX Ha ATIHTEpOHCKOM TIONyOCTpOB€ ÖBLTO BPISİB/TEHO 12 BHYOB H3 7 
CEMCİİCTB KCH/IOİ)aTOB, Bpeysunx HepeBbaM. VİayueHbi MOpd)o-ÖHOƏKO/TOTHHECKH€ OCOĞEHHOCTH, 
pacrıpocrpaHeHH€ H XO332İİCTBEHHOC 3HaHeHH€ 7 HaHÖozee BpeHHbiX BH/ZOB. M3 saperueTpHpoBaHHBIX 12 
BH/HOB KCH/TOĞ)ATOB BBIBeZHeHO 10 BH/ZOB ƏHTOMOĞATOB. Vİ3 nyx y 4 Bunos (Xorides irrigator F., Atanycolus 
initiator Nees., Nudobius umbratus Motsch., Taanasimis formicarius L.) Obum H3ayueHbi ÖHOƏKOHTOTHU€CKH€ 
OCOĞEHHOCTH H HX pO/B B CHMKEHHM uHCHNEHHOCTH KCHZOĞ)aTOB. OT H3yueHHBIİX KCHNOHaroB 4 BANA 
(Dicerca berolinensis Hbst., Leptura succedanea Lew., Morimus asper Sulz., Scolytus mali Bechst.), a n3 
ƏHTOMOĞ)aTOB 2 Baga (Scambus terebrans Ratz., Tachuta nana Gyll.) BrrepBBi€ ormeyarorca mya bayHbi 
A3epõaŭpkana. 


Z.M. Mamedov, L.A. Shirinova 


Morphobioecological Peculiarities of the Main Xylophages Orchard Pests and their Entomophages on 
Absheron Peninsula 


In the result of investigations carried out in Absheron Peninsula 12 species of xylophages pests from 7 
families were found. Morphobioecological peculiarities distribution and practical importance of 7 most 
harmful species were studied. Ten species of entomophages were obtained from 12 registered species of 
xylophages. In four species of these (Xorides irrigator F., Atanycolus initiator Nees., Nudobius umbratus 
Motsch., Thanasimis formicarius L.) bioecological peculiarities and the role in reduction of xylophages 
populations were investigated. Four species of xylophages (Dicerca berolinensis Hbst., Leptura succedanea 
Lew., Morimus asper Sulz., Scolytus mali Bechst.) and two species of entomophages (Scambus terebrans 
Ratz., Tachuta nana Gyll.) are reported to the fauna of Azerbaijan for the first time. 

